

(೧೦) ನಬಾರ್ಡ್ ಸಂಸ್ಥೆಯಲ್ಲಿ ಕೆಲವು ಕನ್ನಡಿಗರನ್ನು ಕೆಲಸದಿಂದ ತೆಗೆದು ಹಾಕಿರುವ ಬಗ್ಗೆ ಹಾಗೂ ಕೆಲಸ ಸ್ಥಗಿತಗೊಂಡಿರುವ ಬಗ್ಗೆ.

ಶ್ರೀ ಚಂದ್ರಶೇಖರ ಬೆಲ್ಲದ (ಧಾರವಾಡ).—ಮಾನ್ಯ ಅಧ್ಯಕ್ಷರೇ, ಬೆಂಗಳೂರಿನ ಸರ್ವಾಡ್ ಸಂಸ್ಥೆಯಲ್ಲಿ ಮೂರು ಮಂದಿ ಕನ್ನಡಿಗರ ಪುನರ್ ನೇಮಕದ ಕುರಿತು ಸರ್ಕಾರದ ಗಮನವನ್ನು ಸೆಳೆಯುತ್ತೇನೆ. ನಗರದಲ್ಲಿರುವ ರಾಷ್ಟ್ರೀಯ ಕೃಷಿ ಮತ್ತು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್‌ನ (ನಬಾರ್ಡ್) ಪ್ರಾದೇಶಿಕ ಕಛೇರಿಯಲ್ಲಿ ಗುಮಾಸ್ತರು ಹುದ್ದೆಯಲ್ಲಿ ಎಲ್ಲಾ ಹಂತಗಳಲ್ಲೂ ತೆಗೆದುಕೊಂಡು, ಅರ್ಹತೆ ಹೊಂದಿದವರ ಪಟ್ಟಿಯಲ್ಲಿ ಹೆಸರು ಇದ್ದು ಬಾಯಿ ಮುಚ್ಚಿ ಆಶ್ಚರ್ಯವನ್ನು ಕೂಡ ಕೊಟ್ಟಿದ್ದರು. ಆದರೆ ಈ ಮೂರು ಮಂದಿ ಕನ್ನಡಿಗರಿಗೆ ೫-೧೧-೮೪ ರಿಂದ ವಜಾ ಮಾಡಲಾಗಿದೆ ಈ ಕನ್ನಡ ದ್ರೋಹಿ ಕ್ರಮವನ್ನು ಹಾಗೂ ಕನ್ನಡ ನೌಕರರ ಮೇಲೆ ಆಗುತ್ತಿರುವ ಅನ್ಯಾಯವನ್ನು ಬೆಂಗಳೂರು ಮತ್ತು ನಾಡಿನಾದ್ಯಂತ ಸಂಸ್ಥೆಗಳು ಖಂಡಿಸಿದ ನಂತರ ಸರ್ವಾಡ್ ಬೆಂಗಳೂರಿನಲ್ಲಿ ತನ್ನ ಕಛೇರಿಯನ್ನು ಸ್ಥಗಿತಗೊಳಿಸಿದೆ ಇದು ರೈತರಿಗೆ ಮಾಡಿರುವ ಮತ್ತೊಂದು ದ್ರೋಹ ಆಗಿದೆ. ನಬಾರ್ಡ್ ಕಛೇರಿ ಸ್ಥಗಿತಗೊಂಡಿದ್ದರೂ, ಹಾಜರಾತಿ ಹಾಕಿ ಸಂಬಳ ಪಡೆಯುವ ಕಾರ್ಯ ಮಾತ್ರ ನಿಂತಿಲ್ಲ. ಇಲ್ಲಿರುವ ಸುಮಾರು ಇನ್ನೂರು ಮಂದಿ ನೌಕರರಲ್ಲಿ ಕನ್ನಡಿಗರು ಬೆರಳಿನಲ್ಲಿ ಎಣಿಸುವಷ್ಟು ಸಂಖ್ಯೆಯಲ್ಲಿ ಇರುವರು ಎನ್ನುವುದು ಖಂಡ ನೀಯವಾದ ಸಂಗತಿ ಮಾನ್ಯ ಮುಖ್ಯಮಂತ್ರಿಗಳು ಡೆಕ್ಕಿಗೆ ಹೊದಾಗಿ ಇಲ್ಲಿನ ಕನ್ನಡ ನೌಕರರ ಮೇಲೆ ಆಗಿರುವ ಅನ್ಯಾಯದ ವಿಚಾರದಲ್ಲಿ ನಬಾರ್ಡ್ ಪಂಖಿಸ ರೊಡನೆ ಮಾತನಾಡುವುದಾಗಿ ಹೇಳಿಕೆ ನೀಡಿದ್ದರು ಆದರೆ ಅದರ ಫಲಿತಾಂಶ ಏನಾಯಿತು ಎಂದು ತಿಳಿಯಲಿಲ್ಲ.

ಬೆಂಗಳೂರಿನಲ್ಲಿರುವ ನಬಾರ್ಡ್‌ನ ಕಛೇರಿ ಕೆಲಸ ಕಾರ್ಯಗಳು ಸ್ಥಗಿತಗೊಂಡ ಕಾರಣದಿಂದ ರಾಜ್ಯದ ಭೂ ಅಭಿವೃದ್ಧಿ ಹಾಗೂ ಅಪಕ್ವ ಬ್ಯಾಂಕ್‌ಗಳು ರೈತರಿಗೆ ಸಹಾಯ ಮಾಡುವ ಸ್ಥಿತಿಯಲ್ಲಿ ಇಲ್ಲ. ಇದು ನಮ್ಮ ರೈತರಿಗೆ ಮಾಡಿದ ಮಹಾ ದ್ರೋಹವಾಗಿದೆ. ಈ ಬಗ್ಗೆ ನಮ್ಮ ಅನೇಕ ಸಂಘಸಂಸ್ಥೆಗಳೂ ತಮ್ಮ ಉಗ್ರ ಪ್ರತಿಭಟನೆಯನ್ನು ವ್ಯಕ್ತಪಡಿಸಿವೆ. 'ನಬಾರ್ಡ್' ನ ಪ್ರಾದೇಶಿಕ ಕಛೇರಿಯಲ್ಲಿ ಹೊರನಾಡಿನಿಂದ ಬಂದವರೇ ಶೇಕಡಾ ೯೦ ರಷ್ಟು ಇದ್ದರೆ ಕನ್ನಡಿಗರನ್ನು ನೇಮಕಾತಿಯ ವಿಷಯದಲ್ಲಿ ಸಂಪೂರ್ಣವಾಗಿ ಕಡೆಗಣಿಸಲಾಗಿದೆ. 'ನಬಾರ್ಡ್' ನ ಈ ಕನ್ನಡ ದ್ರೋಹವನ್ನು ಕರ್ನಾಟಕ ಸರ್ಕಾರ ಉಗ್ರವಾಗಿ ಖಂಡಿಸಿ, ವಜಾ ಆದ ಕನ್ನಡಿಗರನ್ನು ಪುನರ್-ನೇಮಕ ಮಾಡಿಸಬೇಕೆಂದು ದುರುದ್ದೇಶ ಪೂರ್ವಕವಾಗಿ ಸ್ಥಗಿತಗೊಂಡಿರುವ ಕಛೇರಿಯ ಕೆಲಸ ಕಾರ್ಯಗಳು ಪುನರ್ ಆರಂಭವಾಗುವಂತೆ ಸರ್ಕಾರದವರು ನೋಡಿಕೊಳ್ಳಬೇಕು. ಇದು ಸಮಸ್ಯೆ ಕನ್ನಡಿಗರ ಮರ್ಯಾದೆಯ ಪ್ರಶ್ನೆ ಆಗಿದೆ. ಸರ್ಕಾರ ಇದನ್ನು ಗಂಭೀರವಾಗಿ ಪರಿಗಣಿಸಿ ಈ ಕುರಿತು ಕ್ರಮ ಕೈಕೊಳ್ಳಬೇಕೆಂದು ಸರ್ಕಾರವನ್ನು ನಾನು ಒತ್ತಾಯಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಈ ವಿಚಾರವನ್ನು ನಾನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಿ, ಮಾನ್ಯ ಸದಸ್ಯರಿಗೆ ಇತರ ಕೈ ಉತ್ತರವನ್ನು ತಲಾಖಸುವಂತಹ ವ್ಯವಸ್ಥೆಯನ್ನು ಮಾಡುತ್ತೇನೆ.

(೧೧) ಮೈಸೂರಿನಲ್ಲಿ ಭೂ ಉಪಯೋಗ ಪರಿವರ್ತನೆಯಲ್ಲಿ ಆಗುತ್ತಿರುವ ಪಕ್ಷ ಪಾತಗಳ ಬಗ್ಗೆ.

ಶ್ರೀ ಹೇದಾಂತ ಹೆಮ್ಮಿಗೆ (ಕೃಷ್ಣರಾಜ).—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದ ಯೋಜನಾ ಪ್ರಾಧಿಕಾರದ ನಿರ್ದೇಶಕರು ಭೂ ಉಪಯೋಗ ಪರಿವರ್ತನೆ ಮಾಡುವಾಗ ಪಕ್ಷಪಾತ ಭಾವನೆಯಿಂದ ವರ್ತಿಸುತ್ತಿದ್ದಾರೆ. ಇವರು ಸರ್ವಾಧಿಕಾರಿ ರೀತಿಯಲ್ಲಿ ವರ್ತಿಸುತ್ತಿದ್ದಾರೆ. ಮೈಸೂರು ನಗರದ ವಿವಿಧ ಇಲಾಖೆಗಳಲ್ಲಿರುವ ಸರ್ಕಾರದ ನೌಕರರು ತಮ್ಮತಮ್ಮ ಗೃಹನಿರ್ಮಾಣ ಸಹಕಾರಸಂಘಗಳಿಂದ ಭೂ ಉಪಯೋಗ ಪರಿವರ್ತನೆ ಬಗ್ಗೆ ಶಿಫಾರಸ್ ಮಾಡಿ ನಗರ ಯೋಜನಾ ನಿರ್ದೇಶಕರಿಗೆ ಎರಡು ಮೂರು ತಿಂಗಳುಗಳಾದರೂ ಸಹ, ಇವರು ಮಂಜೂರು ಮಾಡಿ ಕಳಿಸುತ್ತಿಲ್ಲ. ಇವರು ಈ ರೀತಿ ಅನಾಧರಣೆ ತೋರಿಸಲು ಕಾರಣವೇನು ? ಸರ್ಕಾರದ ನೌಕರರು, ರೈಲ್ವೆಯಲ್ಲಿ ಕೆಲಸ ಮಾಡುವವರು, ಬ್ಯಾಂಕ್‌ಗಳಲ್ಲಿ ಕೆಲಸ ಮಾಡುವವರು, ಪೋಲೀಸ್ ಇಲಾಖೆಯಲ್ಲಿ ಕೆಲಸ ಮಾಡುವವರು, ಶಾಲಾ ಶಿಕ್ಷಕರು

ಹೀಗೆ ನಮ್ಮ ಸಮಾಜದಲ್ಲಿರುವಂತಹ ಪ್ರಮುಖ ವರ್ಗದವರು ಸದಸ್ಯರಾಗಿರುವಂತಹ ಗೃಹನಿರ್ಮಾಣ ಸಹಕಾರ ಸಂಘದವರು ಶಿಫಾರಸ್ ಮಾಡಿ ಕಳುಹಿಸಿಕೊಟ್ಟರೆ, ಈ ನಿರ್ದೇಶಕರು ಪೆಟ್ಟಿಗೆಯಲ್ಲಿ ೨-೩ ತಿಂಗಳ ಕಾಲ ಇಟ್ಟುಕೊಳ್ಳುವುದು ಸರಿಯಾದ ಕ್ರಮವಲ್ಲ. ಇವರು ಪಕ್ಷಪಾತ ಭಾವನೆಯಿಂದ ವರ್ತನೆ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಸಾರ್ವಜನಿಕ ಕೆಲಸಗಳನ್ನು ಮಾಡುವಂತಹ ನೌಕರರ ಹಿತದ ಪ್ರಶ್ನೆ ಇಲ್ಲಿ ಅಡಕವಾಗಿದೆ. ಮೈಸೂರು ನಗರದ ನಾಗರಿಕರ ಹಿತವನ್ನು ನಾನು ಕಾಪಾಡಬೇಕಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಮೈಸೂರು ನಗರಕ್ಕೆ ಒಂದು ಸಲ ಭೇಟಿ ಕೊಡಬೇಕು. ಭೇಟಿ ಕೊಟ್ಟ ಸಮಯದಲ್ಲಿ ಸ್ಥಳ ಪರಿಶೀಲನೆ ಮಾಡಿ ಒಂದು ಅಂತಿಮ ತೀರ್ಮಾನ ತೆಗೆದುಕೊಳ್ಳಬೇಕೆಂದು ಮತ್ತು ತಾತ್ಕಾಲಿಕ ಮನೋಭಾವದಿಂದ ವರ್ತನೆ ಮಾಡುತ್ತಿರುವ ಈ ಅಧಿಕಾರಿಯ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ತಿಳಿಸುತ್ತೇನೆ. ಮೈಸೂರು ನಗರ ಯೋಜನಾ ಪ್ರಾಧಿಕಾರದವರಾಗಲೀ, ಮೈಸೂರು ನಗರಾಭಿವೃದ್ಧಿ ಸಮಿತಿಯವರಾಗಲೀ, ಟ್ರಸ್ಟಿ ಬೋರ್ಡಿನವರಾಗಲೀ ಹಾಗೂ ಗೃಹ ನಿರ್ಮಾಣ ಸಹಕಾರ ಸಂಘಗಳಾಗಲೀ ಈ ಲೇ-ಔಟ್ ಬಗ್ಗೆ ಶಿಫಾರಸ್ ಮಾಡಿದರೆ, ಅದನ್ನು ಒಟ್ಟು ಅಧಿಕಾರಿ ತಾತ್ಕಾಲಿಕ ಮನೋಭಾವದಿಂದ ಕಾಣಲು ಕಾರಣವೇನು ?

ಅಧ್ಯಕ್ಷರು.—ತಾವು ಜಾಗೃತ ಹೇಳಿ ಮಂಗಳಿಸಿ.

ಶ್ರೀ ವೇದಾಂತ ಹೆಮ್ಮಿಗೆ.—ಇದರ ಬಗ್ಗೆ ಸರ್ಕಾರ ಸೂಕ್ತ ತನಿಖೆ ನಡೆಸಬೇಕು ಮತ್ತು ತಾತ್ಕಾಲಿಕ ಮನೋಭಾವದಿಂದ ಇರುವಂತಹ ಅಧಿಕಾರಿ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ಮಾನ್ಯ ಸದಸ್ಯರ ಪ್ರಶ್ನೆಯೂ ಸುಲಭವಾಗಿದೆ ಮತ್ತು ಇದಕ್ಕೆ ಉತ್ತರವು ಸಹ ಸುಲಭವಾಗಿದೆ. ಕರ್ನಾಟಕ ನಗರ ಯೋಜನಾ ಪ್ರಾಧಿಕಾರಿಗಳಿಗೆ ನಿರ್ದೇಶಕರು ಇರುವುದಿಲ್ಲ. ನಗರ ಯೋಜನಾ ಇಲಾಖಾ ನಿರ್ದೇಶಕರು, ಪ್ರಾಧಿಕಾರಿಗಳು ಭೂ ಉಪಯೋಗ ಬದಲಾವಣೆಗೆ ಸರ್ಕಾರಕ್ಕೆ ಸಲ್ಲಿಸುವ ಮನವಿ ವಿಚಾರದಲ್ಲಿ ಸರ್ಕಾರದಿಂದ ತಾಂತ್ರಿಕ ಅಭಿಪ್ರಾಯ ಕೇಳಿದಾಗ ಮಾತ್ರ ಅವರ ಅಭಿಪ್ರಾಯವನ್ನು ತಿಳಿಸುವರೇ ವಿವಿಧ ಭೂ ಉಪಯೋಗ ಪರಿವರ್ತನೆ ಮಾಡುವುದು ಅವರ ಅಧಿಕಾರ ವ್ಯಾಪ್ತಿಗೆ ಬರುವುದಿಲ್ಲ. ಭೂ ಉಪಯೋಗದ ಪರಿವರ್ತನೆ ವಿಸ್ತರಣಾ ಸರ್ಕಾರದ ವ್ಯಾಪ್ತಿಗೆ ಬೀಳಬಹುದು. ಆದ್ದರಿಂದ ಈ ತರಹದ ಪ್ರಮೇಯ ಒದಗುವ ಸಂಭವ ಉದ್ಭವವಾಗುವುದಿಲ್ಲ.

ಇನ್ನು ಮಾನ್ಯ ಸದಸ್ಯರು ಮೈಸೂರು ನಗರಕ್ಕೆ ನಾನು ಭೇಟಿ ಕೊಡಬೇಕು ಮತ್ತು ಅಲ್ಲಿ ಅನ್ಯಾಯಕ್ಕೆ ಬೀಳದವರನ್ನು ಭೇಟಿ ಮಾಡಬೇಕು ಎಂದು ಆಗ್ರಹ ಪಡಿಸಿದ್ದಾರೆ. ಅದರಂತೆ ನಾನು ಮೈಸೂರು ನಗರಕ್ಕೆ ಭೇಟಿ ಕೊಟ್ಟು ಈ ಕೆಲಸ ಮಾಡುತ್ತೇನೆಂಬ ಭರವಸೆಯನ್ನು ಮಾನ್ಯ ಸದಸ್ಯರಿಗೆ ಕೊಡುತ್ತೇನೆ.

ಕೆ. ಆರ್. ಪುರಂ ಪೋಲೀಸ್ ಹೆಡ್ ಕಾನ್‌ಸ್ಟೇಬಲ್ ಮೇಲೆ ಗೂಂಡಾಗಳ ಹಲ್ಲೆ

ಶ್ರೀ ಬಿ. ಎ. ಉಪರಬ್ಬ (ವಿಠಲ).—ಮಾನ್ಯ ಅಧ್ಯಕ್ಷರೇ, ಕೆ. ಆರ್. ಪುರಂ ಅರಕ್ಷಕರಾಣಿ ಯಲ್ಲಿ ಕೆಲಸ ಮಾಡುತ್ತಿರುವ ಹೆಡ್ ಕಾನ್‌ಸ್ಟೇಬಲ್ ಮನೆಗೆ ೧೬-೧೮ ಜನ ಗೂಂಡಾಗಳು ನುಗ್ಗಿ ಹಲ್ಲೆ ನಡೆಸಿದ್ದಾರೆ. ದಿನಾಂಕ ೨೫-೩-೧೯೮೫ ರಂದು ಈ ಒಂದು ಘಟನೆ ನಡೆದಿದೆ. ಈ ಗೂಂಡಾಗಳು ಸೈಕ್ಲರ್ ಜೈನು ರೇಜರ್ ಬ್ಲೇಡು, ಮತ್ತಿತರ ಮಾರಕ ಆಸ್ತ್ರಗಳಿಂದ ಹೊಡೆದರೆಂದು ಇವರು ಕಂಪ್ಲೇಂಟ್ ಕೊಟ್ಟರೂ ಸಹ ಪೋಲೀಸಿನವರು ಯಾವುದೇ ಕ್ರಮ ತೆಗೆದುಕೊಂಡಿಲ್ಲ. ಈಗ ಸಂಬಂಧ ಪಟ್ಟ ಗೂಂಡಾಗಳು ರಾಜರೋಷವಾಗಿ ಒಡಾಡಿಕೊಂಡಿರುವುದರಿಂದ ತಾವು ಯಾರ ಹತ್ತಿರ ತಮ್ಮ ಸಂಕಷ್ಟವನ್ನು ಹೇಳಿ ಕೊಳ್ಳಬೇಕೆಂದು ಅವರು ಹೇಳುತ್ತಿದ್ದಾರೆ. ಆದ್ದರಿಂದ ಇದಕ್ಕೆ ಮಾನ್ಯ ಮಂತ್ರಿಗಳು ವಿವರಣೆ ಕೊಡಬೇಕೆಂದೇ ಕೇಳಿಕೊಳ್ಳುತ್ತೇನೆ.

೨.೨೦.೫.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ವಿಷಯ ತಿವಾಜಿ ರಸ್ತೆಯಲ್ಲಿರುವ ಬ್ಲಾಕ್‌ಪಲ್ಲಿ ಪೋಲೀಸ್ ಕಾಲೋನಿಯಲ್ಲಿ ದಿನಾಂಕ ೨೫-೩-೧೯೮೫ ರ ರಾತ್ರಿ ನಡೆದ ಘಟನೆಗೆ ಸಂಬಂಧಿಸಿದ್ದು.